

Útbjóðingin verður væleydnað

- Verður uppskotið til útbjóðing, sum liggur á borðinum, góðtikið av lögtinginum fáa føroyingar eina væleydnaða útbjóðing sigur David Black frá fyrirkuni Wood Mackenzie, id er ein av ráðgevinum, id føroyingar hava brúkt. Føroyskir myndugleikar hava gjørt eitt sera gott arbeiði. Hetta saman við útlendsku ráðgevingini kann gerast ein góður karmur um framtíðar føroyska oljuvinnu

JAN MULLER

Nú uppskotið til útbjóðing til oljuleiting á føroyska landgrunninum er til viðgerðar í tinginum kundi verið áhugavert at vitað, hvørjar ráðgevar føroyskir myndugleikar hava brúkt í arbeiðinum at leggja til rættis hetta so tyðandi kapitl í vinnusøgu okkara, og hvørji ráð hesir hava givið. Hóast allar góðar kreftir í Føroyum eru brúktir í hesum arbeiði, so hevur tað alla tíðina verið mettt rætt eisini at troyta ta vitan og royndir, sum útlendsk fakfólk og serfrøðingar innan oljuvinnu liggja inni við. Í hesum sambandi fall avgerðin á ráðgevarandi fyrirkuna Wood Mackenzie, id er ein undirdeild av Deutsche Bank AG. Annars hava føroysku myndugleikarnir alla tíðina hesi seinastu árin havt samband við útlendskar ráðgevar av ymsum slag. Hesar seinastu mánaðirnar hava fólk frá Wood Mackenzie-fyrirkuni arbeiðt tætt saman við føroysku myndugleikumum at meta um og avvega teir ymsu tættirnar í endaligu útbjóðingini.

Oddamaður fyri hesum arbeiði hevur verið David Black, stjóri fyri orkuráðgeving. Hann er sjálvur væl nøgdur við samstarvið og úrslitið av arbeiðinum og heldur, at føroyingar fáa eina góða útbjóðing við tí, sum nú fyriliggur. Hann sigur, at uppgávan tey fingur frá Oljumálastýrinum var fyrst og fremst at tryggja, at Føroyum verða kappingarførar við onnur leitið og harnæst at tryggja, at føroyska samfelagið fær tann sín rættvísu part frá møguligum oljufundum.

David Black sigur, at her var serstakliga hugsað um at finna røttu rókina - millum bretsku og norsku útbjóðingarnar. Og her ikki minst at finna røttu leguna, nú Føroyar skulu til at kappast við ta 19. útbjóðingina í bretskum øki, heilt uppat føroyska markinum og síðani ta 16. runduna í norsku øki. So talan var um at finna rætta millumvegin.

Alt hetta var eisini gjørt við tí fyrri eygað at finna fram til, hvussu tú fekst útlendsk oljufelag at vísa Føroyum áhuga um somu tíð, sum mong onnur øki eitt nú í Angola, Brasilia, Meksíkanska flógvanum, bjóða seg fram.

Hvussu kanst tú tryggja

tað, at tey stóru multinatónalu oljufelagini heldur velja Føroyar sum sitt framtíðar leitið enn øll hini økini!

David Black sigur, at teirra arbeiðssetningur hevur verið at ráðgeva føroyskum myndugleikum um, hvat skal til fyrri, at oljufelagini vilja vera við í eini føroyskari útbjóðing. Vit hava so eisini hugsað um, hvussu ein skattaskipan kann tryggja føroyska samfelagnum neyðugu inntøkurarnar og vinningin frá risastórum feltum, sum kunnu verða funnin í føroyskum øki.

Nú teir eru lidnir við sína uppgávu í Føroyum á hesum sinni heldur David Black, at úrslitið av arbeiðinum avgjørt kann verða til fyrirminnar fyri Føroyar bæði so og so, tvs. at samstundis sum føroyingar tryggja seg og síni, so verða karnar og treytir so mikið góðar, at hetta ger føroyska økið áhugavert fyri oljufelagini. Hann víðgongur tó, at skattareglurnar kunnu tykjast nakad fløktar.

-Eg haldi, at treytirnar vit hava funnið fram til eru nøktandi fyri oljufelagini í fyrstu syftu, og somleiðis fyri føroyska samfelagið.

Landsoljufelag biðar

Hvat víðvikur spurninginum um landsoljufelag, so heldur hann, at hetta er eitt rættiliga viðbrekið evni. Hann visir á, at Statoil var ikki stovnað fyrr enn eftir 2. útbjóðing í norsku øki. Og hyggja vit at bretska økinum, so var tað almenna oljufelagið tá ikki stovnst fyrr enn 10 ár eftir, at fyrstu loyvini vóru latin. Hetta felagið er ikki til longur.

David Black sigur, at tú nýtist ikki at hava eitt landsoljufelag við frá byrjan. M.a. skal stóða takast til rættliga mong viðurskifti, áðrenn tú setir á stovna eitt landsoljufelag. Her er tað serspurningurin, hvussu man ætlar sær at fígga eitt slíkt oljufelag, tí tað kemur til útvinnings, so verður tað ómetaliga dyrt serstakliga í einum øki sum Føroyum. David Black visir á, at skal eitt landsoljufelag hava t.d. 5% lut í einum felti her, so fer flógutørvin hjá felagnum at vera umleið 400 mill. danskar kr. Ein av orsøkunum til at almenna bretska oljufelagið varð avtikið var netup hetta við flógutørvinum. Bretska stjórnin helt tað vera ov

dyrt. Hyggur tú so at Angola, so sært tú, at almenna oljufelagið har veruliga hevur trupult við at útvega sín part av menningarkostnaðinum, so stjórnir eiga at umhugsas sera væl, hvussu tað er at fígga teirra landsoljufelag.

Eisini er tað spurningurin, um tað er rætt av eini stjórn at skula taka váðan á seg at vera við í bæði leiting og framleiðslu. Spurningurin her er, um tað ikki er skilabetri gjøgnum skattaskipanina at taka sær sín rímuliga part av vinninginum.

Dyrt at bora


David Black sigur, at helst verður bert ein út av 4 ella 5 brunnum til eitt veruligt oljufund, og roknað verður við, at tað kostar einar 150 mill. kr. at bora ein brunn við Føroyar. Tvs. at tú skal brúka kanska eina milliard krónur, áðrenn tú ger eitt fund. -Hesi tøl vísa bara, hvat tað er fyrri ein váði vit tosa um, og spurningurin er, um ein stjórn heldur tað er rætt at taka ein slíkan váða á seg eisini!

David Black sigur tí, at Wood Mackenzie hevur mælt føroysku myndugleikumum frá at stovna eitt alment oljufelag í hvussu er í fyrstu syftu.

Í ráðgevingini til bæði olju- og fíggarjarmyndugleikarnar hava teir mælt til eina skattaskipan, sum skapar áhuga fyri at útvikla smærri felt. Somuleiðis at um tað verða funnin heilt stór felt ella oljuprisirnir fara upp í loft, at hesi virdi so eisini koma føroyska samfelagnum til góðar. Tí mæla teir til minni skatt, har tað eru minni lonandi felt og meiri skatt, har feltini geva meira av sær. Hetta er so eisini fyrri at tryggja sær virksema, sjálvt um tað bara verða funnin smærri felt.

Tað er netup ein av trupulleikumum við tí føroyska økinum, at oljufelagini enn ikki hava kunnað peika út øki, sum kunnu goyma tey heilt stóru feltini, sum man metir eru neyðug fyri at fáa lønsemi í - tá hugsað verður um stóra váðan og stóru flógurnar í hesum torføra økinum. Men møguleikin er sjálvandi fyrri at finna elefantar, risastór oljufelt, eitt nú basaltinum, og netup tí hevur man lagt upp til eina skattaskipan, sum eisini tekur haddi fyrri.

Reyði tráðurin í ráðgevingini frá Wood Mackenzie fólkunum hevur tí



hjá Wood Mackenzie

verið at finna eina skattaskipan, sum kann vera kappingarfør við onnur øki. Tað finnst so mong onnur umráði úti í heimi, har treytirnar eru lagaligar, at tað hevur verið roynt at finna ta røttu javnvágina, soleiðis at felagini vilja gera flógur her samtíðis sum føroyska samfelagið eisini fær

sín part. David Black ivast ikki í, at 1. útbjóðing við Føroyar verður væleydnað, um føroyskir myndugleikar halda fram á tí skilgøðu kós, sum teir sjálvir hava sett og sum síðani er justerað av ráðgevingini frá teimum og øðrum.

Hann heldur, at tað besta, David Black, orkuráðgevir

sum kann henda, er, at so nógv felag sum gjorligt vilja vera við í leitingini við Føroyar. Hann metir annars føroysku oljuyndugleikarnar professionellar og nógv góðar til at kunna handfara hetta so stóra málið.



JÓLAKORT



10 stk. Eftir egnum negativum 79,-

Myndatøka og 10 stk. jólakort 119,-



fotobúðin

Handilskjarnin

TLF. 311661 - FAX 310886 - POSTBOKS 1016 - 110 TORSHAVN
 e-post: photo-sm@post.olivant.fo - internet: www.handilskjarnin.fo